

ادارۃ تحقیقات اسلامی

کا

ماڈرن اسلام

ایکے نظر میں

صرف نغمے ہی نہیں نئے بھی بدلتی ہوگی

باغباؤں نے سنا ہے کہ چمن بیچد یا

نام دے کر جسے "مذہب" کا رکھا تھا محفوظ

دورِ حاضر نے وہ "مشرکہ کہن" بیچ دیا (احسان دانش)

آج سے ساڑھے گیارہ سو سال پیچھے کا منظر تاریخ کی دو دہائیوں سے ماضی کے بھر دے میں جھانک کر دیکھو تبیں اس ذقت کے عقلیت پرستوں "کا کھرا کیا ہوا ایک فتنہ عرباں ناچتا نظر آئے گا۔ اس فتنہ نے کتنے اہل اللہ کا خون اپنے مرنیا، خدا کے کھتے مقبول بندوں کو آزمائش میں ڈالا، علم و عمل اور زہد و تقویٰ کی کتنی شمعیں گل گئیں، تاریخ کے پارینہ اور اراق سے دریافت کر د، وہ تمہیں یہ تمام دردناک داستان بڑے کر بناک انداز میں سنائیں گے۔ یہ فتنہ جسے فلسفہ یونان کے گوشہ دان سے غذا ہتیا کی جاتی تھی۔ اور طرح طرح کے رنگین عنوانات سے جس پر کفر و اسلام اور ایمان و شرک کے فتوسے صادر کئے جاتے تھے۔ اور مطلق العنان خلافت کی پوری قوت جس کے نافذ کرنے اور زبردستی لوگوں کے سر منڈھنے میں مصروف تھی۔ اس کا نام فتنہ "مغلی قرآن" تھا۔ اور اس فتنہ سے پنجہ آزمائی کے امتحان میں کامیاب ہونے والوں کے سرخیل حضرت امام احمد بن حنبلؒ تھے۔ اپنے تمام جبروتی جاہ و جلال کے باوجود اس فتنہ کو اپنی موت آپ مرتے ہوئے دیکھا گیا، اور وہ اہل حق جنہیں جبروت شدہ کی چکی میں پیس دینے

کا فیصلہ کر لیا گیا تھا، سب نے دیکھا کہ ان کی "حق کوڑھ" نے انہیں ابدی زندگی کا وارث بنادیا۔

تاریخ اپنے آپ کو دہرانے کی بڑی مدت سے عادی ہو چکی ہے، آج اسی عقلیت اسی فلسفہ، اسی رنگینی، اسی آب و تاب اور اسی قوت و جبروت کے ساتھ ایک فتنہ تمام ممالک اسلامیہ میں کھڑا کیا گیا ہے، جسے ظنی قرآن نہیں بلکہ بعد میں آنے والا مندرجہ "فتنہ خلق اسلام" کا نام دے گا، اور جسے فلسفہ یونان سے نہیں بلکہ "فلسفہ مغرب" کے علمی ذخائر سے غذائی رسد مہیا کی جاتی ہے، میں آج چراغ تنائے کر کسی احمد بن حنبل کی تلاش میں نکلا ہوں جو اپنے نحیف بدن پر کوٹوں کی مزہیں برداشت کر جاتے، لیکن اس فتنہ کو ہمیشہ کے لئے موت کے گھاٹ اتار دے، میں آج کسی احمد بن نصر کو ڈھونڈنے چلا ہوں، بسکی لاش تختہ دار پر سسل چھ سال تک لٹک کر یہ اعلان کر سکے کہ

"اسلام عادت نہیں، قدیم ہے، یہ قرین و مطہ کی پیداوار نہیں، خدا کا نازل کردہ ہے۔"

اسی کے ساتھ میں ان دوستوں کو جنہوں نے اس فتنہ کے قبول کر لینے پر آمادگی اختیار کر لی ہے۔ یا اس کے خلاف سکوت و مصلحت آمیز کا پر امن راستہ تجویز کر لیا ہے۔ کسی کا یہ پیغام دینے چلا ہوں — فریق اول کو یہ کہ

تم نے مغرب سے خریدے ہیں مذہبوں کے جہاز تم نے خود کو کب تعذیر وطن بیچ دیا اور فریق دوم کو یہ کہ

کوئی دیوانوں سے پوچھے یہ غومشی کیسی کیا کہیں نعرہ "بت خانہ شکن" بیچ دیا (احسان دانش) دور جدید کے جس فتنہ جدید کا ذکر آپ کے سامنے لایا گیا، اسے جدید اصطلاح میں تجدید پسندی کہا جاتا ہے۔ ہمارے یہاں اس تجدید پسندی کا تنظیمی مرکز ادارہ تحقیقات اسلامیہ (راولپنڈی) ہے، خبر ملی ہے، کہ ادارہ تحقیقات اسلامیہ نے "اسلامی قانون" کے موضوع پر ایک جامع کتاب کی تدوین کا فیصلہ کر لیا ہے، اس لئے وقت کی نزاکت کے پیش نظر ہمیں چند مختصر لیکن ذرا صاف صاف باتیں عرض کر دینی چاہئیں۔

مہرِ سجت

۱۔ ادارہ تحقیقات کا اسلام

اگر یہ صحیح ہے کہ کسی ادارہ کے اعتماد یا بد اعتمادی، مقبولیت یا مردودیت، افادیت یا لغویت اور کشمکش یا نفرت کا اندازہ اسکی عمارتی نمائش، درو دیوار، فرش فروش، ساز و سامان اور کتاب خانہ یا

لاہری پر نہیں ہوتا، بلکہ اس بارے میں بعض چیز اس کے اقدار، اسکی روایات، اس کا طرز فکر اور طرز عمل ہوا کرتا ہے، اور پھر ان تمام امور کا انحصار اس کے رجال کار، عملہ، اور مجلس ادارت پر ہوا کرتا ہے۔ تو ہمیں اعتراف کرنا چاہئے، کہ ادارہ تحقیقات اسلامیہ کی پینچ سالہ کارکردگی اور اسکی اقدار و روایات، امت مسلمہ کا اعتماد حاصل کرنے میں ناکام رہی ہیں، اس ادارہ نے جن ڈاکٹر کل، پروفیسروں اور مفکرین کی جماعت اپنی ادارتی تشکیل کے لئے منتخب کی ہے۔ نہ ان کو امت پر اعتماد ہے، نہ امت کو ان پر اعتماد ہے، نہ ان کے نزدیک امت کا اسلام صحیح ہے، نہ امت کے نزدیک ان کا "ہدید اسلام" قابل قبول ہو سکتا ہے۔ وہ امت کے تمام عقائد کو بیک جنبش قدم غلط اور توہم پرستی قرار دیتے ہیں۔ اور امت ان کے نظریات کو "استاذ مغرب" سے حاصل کردہ بتلانے پر مجبور ہے۔ ان کے نزدیک پوری امت کا فہم حجت نہیں، اور پوری امت اس فیصلہ میں اپنے آپ کو حق بجانب تصور کرتی ہے۔ کہ خود ان ہی کا فہم مسخ شدہ ہے، القصد وہ امت کی کسی چیز کو صحیح ماننے کیلئے تیار نہیں، اور امت کے نزدیک ان کی تحقیق ناقابل تسلیم ہے، یہی وجہ ہے کہ اس ادارہ کی طرف سے "ترجمانی مغرب" کے مظاہرے تو بار بار ہوتے رہے ہیں، لیکن "ترجمانی اسلام" کے بارے میں اسکی روش انتہائی حد تک مایوس کن بلکہ تباہ کن رہی ہے۔ اس ادارہ کے "ارباب فکر و نظر" نے تجدید پسندی اور اسلام کی نئی تشریح و تعبیر کی دریافت کیلئے تحریف والحاد کا جو وسیع مجال پھیلایا ہے۔ اور اس کے لئے قرآن و سنت کے علاوہ اسلام اور اسلامی تاریخ کو جس بھونڈے انداز میں مسخ کیا ہے، اگر اسے یکجا کر دیا جائے تو ایک ضخیم کتاب التحریف والحاد "مرتب کی جا سکتی ہے، اس مختصر مقالہ میں اس دفتر تحریف کا اجمالی تعارف بھی آسان نہیں، لیکن پھر بھی حکم مالایدرلث کلد، لائیرٹ کلد، (جس چیز کو تمام حاصل نہ کیا جاسکے، اسے بالکل ترک بھی نہیں کیا جاسکتا) ضروری ہے کہ چند تحریفی نمونے امت مسلمہ کے سامنے رکھ دئے جائیں، تاکہ امت اس فتنہ مغلغ اسلام سے پوری طرح آگاہ ہو سکے، اور علمائے امت کے لئے "قدیم اسلام" کو یکسر مشکوک قرار دینے والے پینچ سالہ کودک نادان کے بارے میں ایمان و کفر کے شرعی فیصلہ میں آسانی پیدا ہو جائے۔

اسلام کا مفہوم | سب سے پہلے خود اسلام کو سمجھئے، ادارہ تحقیقات اسلامیہ کا آرگن فکر و نظر اٹھا کر دیکھئے، پروردگار سورہ سالہ اسلام کے بارے میں آپ کو جگہ جگہ روایتی اسلام، "راسخ العقیدہ گروہ کا اسلام"، "تشکیلی دور کے بعد کا اسلام"، "روایتی طرز فکر" "قدامت پسندی" اور روایت پرستی کے الفاظ ملتے چلتے جائیں گے جس سے واضح ہوتا ہے، کہ یہ ادارہ سر سے

سے اس اسلام کا قائل ہی نہیں، بلکہ اسے قرون وسطیٰ کی مخلوق تصور کرتا ہے۔ اسی مناسبت سے ہم نے اس فقہ کا نام "مخلوق اسلام" رکھا۔

پھر اسی پر اکتفا نہیں، بلکہ ادارہ تحقیقات اسلامی کے دارالافتاء سے اس پارینما اسلام کے بارے میں یہ فتویٰ صادر کیا جاتا ہے،

"مسئلہ عقاید کے حامیوں کے پاس اسلام مزود نوحہ رکھ مگر کس حال میں؟ - محض پرست مغرب سے محروم، ایک ظاہری رسمی ڈھانچہ، روح سے عاری۔" (فکر و نظر جلد ۲، ش ۴ ص ۱۵۳)

اور یہ کہ:

"اسلام غلو کے دو پائوں میں پس گیا، ایسا معلوم ہوتا ہے کہ کوئی قانون ہرم تھا جو اسخ العقیدہ گروہ کو اس بات پر مجبور کر دیا تھا کہ وہ ثبوتی فکر کو نیست و نابود کر دے۔" (ترجمہ بالا ص ۱۵۴)

مزید برآں یہ کہ:

"اگر قدامت پسندی اپنی روشن ضمیری سے محروم ہو جائے، تو تمام تمدنی ڈھانچے کا تباہ ہو جانا یقینی ہے۔ بد قسمتی سے اسلام پر یہی چٹا گذری۔" (جلد ۲، ش ۱ ص ۱۵۵)

چونکہ یہ چاروں صد سالہ پیر کین اسلام تہجد پسند ادارہ تحقیقات کے نزدیک آزاد بہیمانہ زندگی میں خارج ہوتا ہے۔ اس لئے زندگی پر سے اسے اپنی گرفت ڈھیلی کرنے کا مشورہ دیا جاتا ہے، اور لادینیت (سیکرزم) کی دعوت دی جاتی ہے۔

"اگر روایتی مذہبی تصورات و اعمال خالص دینی جدید عقلیت اور سائنسی ذہنیت سے نہایت سختی سے الگ رکھے جائیں تو وہ کتنی دور تک اور کتنی گہری قابل قبول ہو سکتی ہے؟ یہ سوال کافی سوچ میں ڈالنے والا ہے۔ تجربہ یہ بتاتا ہے کہ یہ کبھی قابل قبول نہیں ہو سکتی جب تک کہ مذہب کو قطعی طور سے زندگی پر اپنی گرفت ڈھیلی کرنے کی اجازت نہ دی جائے۔"

(جلد ۲، ش ۱ ص ۱۵۵)

گویا جب تک مسلمان، مسلمان رہیں گے اس وقت تک وہ جدید ترقی سے محروم رہیں گے۔ البتہ جب مذہب اسلام کا دامن ان کے ہاتھ سے چھوٹ جائے گا، اس دن انہیں ترقی نصیب ہوگی اس مقصد کے پیش نظر ادارہ تحقیقات اسلامی نے روایتی اسلام کی جگہ "ماڈرن اسلام" پیش کیا اور اسکی ماڈرن تغیر بھی کر ڈالی، یعنی،

"اسلام چند مثالی معیارات اور نصب العینوں کا نام ہے۔ جن کو مختلف معاشرتی مظاہر اور

اول میں ترقی پسندانہ طوہ پر عمل جاری رہنا ہوتا ہے۔ حقیقت یہ ہے کہ اگر اسلام کو صحیح طوہ پر سمجھا جائے تو معلوم ہوگا کہ اسلام نے اپنے عملی اظہار کے لئے ہمیشہ نوبت اور تازہ تازہ شکلیں تلاش کی ہیں اور وہ اسے ملتی رہی ہیں۔ (جلد ۲ ش ۱۱ ص ۶۹)

یہ گروٹ کی طرح ہر لمحہ نوبت اور تازہ تازہ شکلیں تبدیل کرنے والا اسلام، ادارہ تحقیقات اسلامی کے مفکروں نے کہاں سے ڈھونڈ نکالا۔ کیا قرآن، سنت سے۔ یا کسی امام و فقیہ یا کسی صحابی و تابعی کے قول سے۔؟ جی نہیں: بلکہ تاریخ ثقافت اسلامی کے بعض نامور غیر مسلم محققین نے جیسے کہ جی فان گرومبون ہیں۔ یہ نقطہ نظر پیش کیا ہے۔ (جلد ۲ ش ۱۲ ص ۷۹)

اور ان ہی بعض نامور غیر مسلم محققین سے سیکھ کر ادارہ تحقیقات اسلامی نے اسے تجدد پسندی کے نفاذ خانہ میں شامل کر لیا، تاکہ دورِ حاضر کے جس نظریہ حیات کی شکل میں دل چاہے اسلام کو تبدیل کیا جاتا رہے۔ گویا عہدِ خود بدلتے نہیں قرآن کو بدل دیتے ہیں۔

۲۔ خدا تعالیٰ، وحی اور قرآن

۱۔ عقل انہی | اب اس اسلام جدید یا ماڈرن اسلام کے چند اصول و فروع ملاحظہ فرمائیے۔
خدا کے عالم الغیب و الشہادۃ کے بارے میں فیصلہ کیا جاتا کہ اسے صرف اسی قسم کی پیشگوئی کا حق ہے جس قسم کی پیشگوئی ایک عام آدمی اپنی دانش و بینش اور تاریخی بصیرت کی بناء پر کر سکتا ہے۔ اس سے بالاتر پیشگوئی چونکہ خدا کی طرف سے قبول نہیں کی جاسکتی اس لئے وہ تمام احادیث صحیحہ جن میں صراحت یا ضمناً پیشگوئی کی نوعیت پائی جاتی انہیں ادارہ تحقیقات رد کر دیتا ہے۔ (ملاحظہ ہو فکر و نظر جلد ۱ ش ۵ ص ۱۹)

۲۔ وحی اور نبی | وحی اور نبی کے بارے میں ادارہ تحقیقات کی جانب سے یہ فیصلہ دیا جاتا ہے کہ:

• وحی ہویا نبی کا عمل، وہ تاریخ کے اص و واقعات سے بے نیاز نہیں ہو سکتے جو خودی طوہ پر انہیں پیش آتے ہیں، چہ جائیکہ وہ خالص کلیات کے استنباط کی طرف توجہ دے سکیں۔ (جلد ۱ ش ۱ ص ۱۹)

۳۔ قرآن و سنت | قرآنی اور نبوی فیصلوں کے بارے میں ادارہ تحقیقات اسلامی کی عدالت

علیہ سے فیصلہ صادر ہوتا ہے۔ کہ:

• قانون نہیں، ایک گونہ نظیر | اس قسم کے واقعات کو جن میں قرآن کریم اور نبی کریم

صلی اللہ علیہ وسلم نے کوئی فیصلہ فرمایا۔ نبی کا معیاری نمونہ اور ایک گونہ نظیر تو سمجھا جاسکتا

ہے، اسے متشدانہ طور پر حرف بحرف قانون کا درجہ نہیں دیا جاسکتا۔ (فکر و نظر جلد ۱، ص ۱۱)

۵۔ قرآنی احکام زمانہ نزول کیساتھ خاص تھے۔ خود قرآن مجید میں بھی اسلامی تعلیمات کا بہت

تعمیرت کا حصہ ہے جس کا تعلق عام قانون سازی سے ہے، لیکن خود قرآن مجید کا قانونی یا قانون خاصہ اپنی اس حیثیت کو پر سے طور پر واضح کر دیتا ہے، کہ اس کا تعلق خاص حالات و کوائف سے ہے۔ (بعد کی امت ان سے فارغ۔) (حوالہ مذکور ص ۱۲)

۶۔ نصوص شرعیہ نصوص قرآن کو اجتہاد کی زد میں لایا جاسکتا ہے، اور بدلا جاسکتا ہے،

دنہ محدود سے چند امور کو چھوڑ کر جو بالکل موجودہ زمانے کی پیداوار ہیں۔ قرآن و سنت کی کوئی نہ کوئی نص ہر بات کے لئے موجود ہے۔ (اب اگر پابند نصوص کو لازمی نظریہ کے طور سے تسلیم کر لیا جائے تو بیچارے ماڈرن اسلام کو ہمیشہ زہرا و تازہ تازہ شکنیں کہاں سے ملیں گی، اور نامرد غیر مسلم محقق جی فان گروم بون کی روح کیسے خوش ہوگی۔) (فکر و نظر جلد ۲، ش ۴ ص ۲۳۳)

۷۔ ابدیت قرآن اور حقیقت ابدیت ان علل اور غایات کو حاصل ہے جو قرآنی احکام کی

تہ میں ہیں۔ اور جو ہمیشہ قرآن سے صراحتاً یا کما فیہ یا سیاقاً و سباقاً حاصل کی جاسکتی ہیں۔ (حوالہ بالا ص ۲۳۴)

”نصوص قرآن پر، تبدیلی کئے بغیر، اڑے رہنے سے ان کی علت، غائی اور مقصد حقیقی کا فہم ہو جانا یقینی ہے۔“ (فکر و نظر جلد ۱، ش ۴ ص ۱۱)

۸۔ نسخ قرآن قدامت پسندوں کی اصطلاح میں جس طرح دو نبوی میں ناسخ و منسوخ

کا سلسلہ جاری تھا، ضروری ہے کہ اب بھی جاری رکھا جائے۔ ورنہ کیا تاریخ کے حالات ہم کر رہ جائیں گے؟ (ملاحظہ) (فکر و نظر جلد ۱، ش ۴ ص ۱۱، جلد ۲، ش ۴ ص ۲۴۰)

۳۔ مقام نبوت

اب خدا اس طرف توجہ فرمائیے کہ ادارہ تحقیقات اسلامی کے ماڈرن اسلام میں ذاتی رسالت صلی اللہ علیہ وسلم کا کیا مرتبہ ہے، سنت نبویہ کی کیا حیثیت ہے۔ اور احادیث مقدسہ کی کیا پوزیشن ہے۔؟

۱۔ آنحضرت صلی اللہ علیہ وسلم کے بارے میں شارع ہونے کا ”اگر ہم آنحضرت کی سیرت تصور کروں دستوں کی رنگ آمیزی ہے۔“ کو اس رنگ آمیزی سے

انگ کر کے دیکھیں جو عہد وسطیٰ کے فقہاء نے پیش کی ہے، تو ہمیں یقینی طور سے ایسا کوئی رجحان نظر نہیں آتا کہ رسول اپنے وسیع ترین مفہوم میں صرف ایک قانون ساز تھے، جو انسانی زندگی کی تمام تفصیلات یعنی انتظامی معاملات، لیکر خالص مذہبی مراسم تک مہیا کر رہے تھے۔ (نکر و نظر جلد ۱، ص ۱۷۱)

۲۔ بنی نہیں بلکہ اخلاقی مصلح | ”درحقیقت جو شہادت موجود ہے۔ اس سے یہ اندازہ ہوتا ہے کہ آنحضرت اساسی طور سے بنی نوع انسان کے اخلاقی مصلح تھے۔ (یعنی آپ کی اساسی حیثیت بنی کی نہیں بلکہ اخلاقی مصلح کی تھی۔) (حوالہ بالا)

۳۔ وقتی فیصلے | وقتاً بوقتاً کچھ انفرادی فیصلوں کو چھوڑ کر جن کی حیثیت ’محض ہنگامی واقعات‘ کی ہوتی تھی۔ آپ نے اسلام کی ترقی کے لئے بہت کم ہی عام قانون سازی کی طرف توجہ فرمائی۔ (حوالہ بالا)

۴۔ اصطلاحی قانون ساز نہ تھے۔ | ابتدائی اسلامی ہدایات سے یہ واضح ہو جاتا ہے کہ آنحضرت صلح آج کل کی اصطلاح کے مطابق وسیع معنوں میں ایسے قانون ساز نہیں کہ دین و دنیا کی ہر بات کے لئے آپ قانونی تفصیلات مرتب فرماتے ہوں۔ (جلد ۱، ص ۱۷۱)

۵۔ اور قومی ریاست، قیاس کہتا ہے۔ | قیاس یہ کہتا ہے کہ آنحضرت جو وقت و فضا تیار، اہل مکہ اور عرب کی اخلاقی اصلاح کی شدید جدوجہد میں مصروف اور اپنی قومی ریاست کی تنظیم میں مشغول رہے۔ ان کو اتنا وقت ہی کہاں مل سکتا تھا کہ وہ زندگی کی جزئیات کے لئے قوانین مرتب فرماتے۔ (نکر و نظر جلد ۱، ص ۱۷۱)

۶۔ زبردست شہادت | اس امر کی کہ نبوی فیصلے قانون کا درجہ نہیں رکھتے بلکہ صرف ایک گونہ نظیر ہیں، جنہیں ہر طرح بدلا جاسکتا ہے۔ ایک زبردست شہادت یہ ہے کہ اوقات نماز اور ان کی جزئیات کے بارے میں آنحضرت نے امرت کیجئے کوئی غیر بچکدار اور جامد انداز نہیں چھوڑا۔ (یعنی اوقات نماز کو بھی تبدیل کیا جاسکتا ہے۔) (حوالہ بالا)

۷۔ بڑی بڑی پالیسیاں | ’محض مذہب یا حکومت سے تعلق رکھنے والی بڑی بڑی پالیسیوں کو طے کرنے یا اہم اخلاقی اموروں کے متعلق کوئی فیصلہ کرنے ہی میں آنحضرت نے کوئی اقدام فرمایا ہے۔‘ (حوالہ بالا)

۸۔ وہ بھی صحابہ کے مشورہ سے | لیکن اس کے لئے بھی آپ اکابر صحابہ سے مشورہ فرمایا کرتے تھے۔ یعنی ان کا مشورہ تمنا میں یا چلک میں حاصل کر لیا جاتا تھا۔ (حوالہ بالا)

ان تمام فرضی مقدمات کا نتیجہ ظاہر ہے، کہ اسلام میں خالص وحی الہی کے فیصلوں کا سر سے سے جو وہی نہیں، کیونکہ اہل تو آپ کو قومی ریاست کی تنظیم کے دہندوں سے (معاذ اللہ) فرصت ہی کہاں تھی کہ اسلام کی ترقی کے لئے آپ کچھ اصول و فروع کی تشریح فرماتے اور پھر جو بڑی بڑی پالیسیاں یا اہم اخلاقی اصول آپ نے طے فرمائے بھی، وہ وحی الہی اور فراست نبوت سے نہیں بلکہ سب کے سب صحابہ کرام کے نجی یا پبلک مشورہ سے فرمائے، مزید برآں یہ کہ وہ بھی محض وقتی اور ہنگامی تھے، اس لئے بعد کی امت ان کی مکلف نہیں۔ ہم آگے چل کر بتلائیں گے کہ شاہ ولی اللہ رحمۃ اللہ نے اسی عقیدہ کے بارے میں فرمایا، لعنة الله وملائكته والناس اجمعین علی هذه العقیة الباطلة (اس عقیدہ باطلہ پر خدا کی لعنت، فرشتوں کی لعنت، اور تمام انسانوں کی لعنت)

۴۔ سنت نبوی

سنت نبوی تعنی صاحبہا الف الف صلوة و سلام کے بارے میں ادارہ تحقیقات اسلامی نے وقتاً فوقتاً جو فتاویٰ صادر فرمائے ہیں۔ ان کا خلاصہ یہ ہے کہ :

الف۔ "سنت نبوی کوئی متعین چیز نہ تھی، نہ اس نے انسانی زندگی کی کوئی تفصیلی رہنمائی کی جیسا کہ عہد وسطیٰ کے اسلامی لٹریچر (حدیث و فقہ) سے سمجھ میں آتا ہے۔" (جلد ۱ ص ۱۴)

ب۔ "سنت صرف کسی خاص بہت کی طرف اشارہ کرتی ہے وہ منضبط قوانین کا کوئی سلسلہ پیش نہیں کرتی۔" (جلد ۱ ص ۱۹)

ج۔ "پہلے سے فیصلے تیار کر لینے کا اصول رسول کی اجمالی تعلیمات کے خلاف ہے۔" (حوالہ بالا)

(شاید رسول کی مخالفت ہی کے جذبہ سے ادارہ تحقیقات جامع کتاب مرتب کرنا چاہتا ہے۔)

د۔ "سنت ایک عمومی محیط تصور اور تعاملی اصطلاح ہے۔" (جلد ۱ ص ۱۴)

۴۔ "سنت کے مشمولات کا بڑا حصہ ما قبل اسلام کے رسوم و رواج کے تسلسل پر مشتمل ہے، جس میں عربوں کا بڑا حصہ ہے۔" (جلد ۱ ص ۱۴)

و۔ "سنت کا ایک بڑا حصہ قدیم فقہائے اسلام کے آزادانہ غور و فکر کا نتیجہ ہے۔" (حوالہ بالا)

ز۔ "قدیم فقہاء نے نئے نئے بیرونی عناصر کو بھی سنت میں شامل کر دیا جو یہودی روایات اور بازنطینی دایرانی انتظامی معاملات سے ماخوذ تھے۔" (جلد ۱ ص ۱۴)

ح۔ "سنت کا اطلاق صدر اول میں سنت نبوی پر ہی ہوتا تھا، تاہم مسلمانوں کا عمل سنت نبوی کے تصور سے الگ نہ تھا بلکہ اسی میں داخل تھا۔" (جلد ۱ ص ۲۵)

ط۔ "صدر اول کی سنت کا مجموعہ بڑی حد تک مسلمانوں ہی کا پیدا کردہ تھا۔" (اسم مملوک مسلمان ہے) (حوالہ بالا)

ی۔ "سنت کی تخلیق۔ پیدائش۔ کا ذریعہ شخصی اجتہاد تھا۔" (حوالہ بالا) "نالہ و انالیہ راجعون۔"